



ఏప్రిల్ -2004



మీకు తెలుసని నాకు తెలుసు!

సత్యం మందపాటి

తెలుగు సాహిత్యం మీద నెల నెలా ఒక క్విజ్ లాగా వ్రాస్తారా అని మిత్రులు కిరణ్ ప్రభ గారు అడిగినప్పుడు కొంచెం లోచించాను. ఏముందీ.. కొన్ని ప్రశ్నలు జవాబులే కదా అంత బాగుంటుందా వద్దులే అనుకున్నాను. కానీ వెంటనే నా ఆలోచన ఇంకో రకంగా వెళ్ళింది.

మన తెలుగులో సాహిత్యాభిమానమే కాక భాషాభిమానం కూడా తగ్గిపోతున్నదిప్పుడు. కనుక ఈ క్విజ్ నే సరదాగా, కొంచెం హాస్యంతో వ్రాస్తే చదివే వాళ్ళకి ఉత్సాహంగా వుంటుంది అని ఈ శీర్షిక వ్రాయడం ప్రారంభించాను.

ఎన్నో దశాబ్దాల క్రితం, జ్యోతి మాస పత్రికలో స్వర్ణీయ బుచ్చిబాబు గారు ఒక వ్యాసం వ్రాశారు. దానికి దీనికి ఏమీ సంబంధం లేదు కానీ, అదే ఊహని తీసుకుని ఈ శీర్షికని మొదలు పెడుతున్నాను. నెలనెలా రకరకాలుగా ఈ శీర్షికని నడిపిద్దాం.

నేను ఇక్కడ కొన్ని వాక్యాలు - పద్యం, గేయం లేదా వచనం వ్రాస్తాను. అవి రచయితలు వ్రాసినవి కావచ్చు, వారి బాణీలో నేను వ్రాసినవి కావచ్చు. అంటే రచయితలు పుట్టగానే, ఈ మాటలనివుంటారు అని మనం ఊహిస్తున్నామన్నమాట.

మీరు చెప్పవలసిందల్లా, రచయిత ఎవరు అని. ఏ సందర్భంలో, ఏ రచనలో అలా అని వుంటారు అని కూడా వ్రాయగలిగితే మీకు బోనస్ పాయింట్లు వస్తాయిష. ఇక మీ బుర్రలకి పదును పెట్టండి..

1. ఈయన పుట్టగానే, తన నోటినించి వచ్చిన మొదటి మాటలని ఇలా వర్ణించారుట. "జనించు ప్రతి శిశు గళమున పలికిన జీవన నాద తరంగం" అని.
2. ఈయన పుట్టగానే అటూ ఇటూ చూసి, "వేదశాఖలు పెరిగె నిచ్చట, ఆది కావ్యంబందెనిచ్చట, బాదరాయణ పరమ ఋషులకు పాదు సుమ్మిది చెల్లెలా" అన్నారు.
3. నర్సు పురిటి స్నానం చేయిద్దామని వస్తుంటే ఈయన అంటాడూ - "నాకు నీళ్ళోసుకుంటే జలుబు చేస్తుందికదా. అసలిప్పుడే బోల్డు బోల్డు చేసిల్లి" అని.
4. తన తండ్రి మొదటిసారి ఎత్తుకోగానే, ఈయన ఇలా అనుకున్నాడు- పుత్రోత్సాహము తండ్రికి

పుతుడు జన్మించి నపుడే పుట్టదు, జనులా పుతుని గనుగొని పొగడగ పుత్రోత్సాహంబు నాడు పొందురని.

5. ఈ మరో ప్రపంచంలోకి వచ్చిన కవిగారు, డాక్టరునే సూటిగా అడిగేశాడుట- " మాయంటావా? అంతా మిథ్యంటావా? నా ముద్దుల వేదాంతీ? ఏమంటావా?" అని.

6. ఈయన నర్సమ్మ నుడుటిమీద బిందునీ, పక్కనే వున్న అన్న చందునీ, వాళ్ళిద్దరి మధ్యా వున్న సందునీ చూసి, "చిన్న పాదములందు చివరి ప్రాసలందు, చేయి వీనుల విందు" అంటారు.

7. ఈయన ఉయ్యాలలో పడుకుని పైకి చూస్తే, గోడమీద ఒక బల్లి కనబడింది. "నీకు సుఖంగా వుందా?" అడిగాడు. బల్లి ఆగింది. "నాకు లేదు" అని బల్లికి చెప్పాడు. బల్లి కదిలింది. "నీకు కోపం వస్తుందా?" బల్లి ఆగింది. "నాకు వస్తుంది" అన్నాడు. ఆయన జీవనయాత్ర అక్కడే మొదలైంది.

8. ఆయన తల్లి గర్భంలోనించీ బయటికి రాగానే ఎలా వున్నాడో తెలుసా? నవ మాసములు భోజనము నీరమెరుగక పయనించు పురుటింటి బాటసారిలా, చిక్కు చీకట్లు చిమ్ము జానెడు పొట్టలో నిద్రించి లేచిన నిర్గుణుడిలా, నును చెక్కిళ్ళుల బోసి నోటి నవ్వులలోన ముద్దులు చిత్రించిన మోహనుడిలా....

9. ఈ కవిగారి భావాలు కొంచెం వేరేగా వున్నాయి. " దిగి రాను దిగి రాను దివి నుండి భువికి, నవ్వి పోదురు గాక నాకేటి సిగ్గు!" అంటారు నర్స డయాపరు మారుస్తుంటే.

10. ఈయన పుట్టగానే పెట్టబోయే పేర్ల గురించి లోచిస్తూ, తనకి ఇష్టమైన పాత్రద్వారా కన్నీటితో గుర్తు చేసుకుంటూ ఇలా అన్నారు. "నలుగురు కూర్చుని నవ్వే వేళల నా పేరొకతరి తలవండి. మీ మీ కన్న బిడ్డల నొకతెకు ప్రేమను నా పేరివ్వండి" అని.

సమధానాలు వచ్చే సంచికలో..

